

## 11. L-Anniversarju

Fuq l-gholja,  
tal-qamar fid-dija,  
tliet romol,  
tliet nisa mbikkija,  
żewġ bniet flimkien m'omhom,  
izuru lill-qabar  
ta' żwieghom: il-baħar ...

U taħthom fil-btala  
il-baħar jixxala.

Sena ilu,  
ħa jkabbri tar-raħal lill-festa  
żwieghom  
it-tlieta qaddiefa qalbiena  
lill-baħar qalil  
sfidaw biex iġibu  
qassis mill-art l-oħra,  
u l-baħar għarraqhom bla ħniena! ...

U qalet ix-xwejha sena ilu:  
“O San Ġużep  
kemm għandek dik qalbek bla ħniena  
ħaddtilna  
l-irġiel tagħna t-tlieta!”

Fuq l-gholja t-tliet romol  
taw daharhom lill-festa,  
u msikkta,  
imnikkta,  
b'çuqlana fuq rashom  
b'wiċċ għasli  
mill-qamar imdawwal  
iharsu lejn il-qabar  
ta' żwieghom: il-baħar...

U taħthom itambar  
tar-raħal il-ferħ  
bla ħniena

bhall-mewg fuq ix-xtajta bla serh!

28/5/1967

*Ommi dejjem tghidli bil-grajja li sehhet fil-Qala, meta tliet sajjieda marru biex igibu lil Dun Indri minn Selmun għall-festa ta' San Ġużepp. Gherqu t-tlieta huma u sejr in. Il-kliem li qalet ix-xwejha ma hloqtux jien imma smajtu minn fomm ommi.*